

НАШ СЪЗНАНИЕ

адрес редакцыі і адміністрацыі: Вільня, Віленская вул. 12 п. 6.
(Wileńska 12 m. 6).

Рэдакцыя адчынена ад 12 да 2 г. штодня апрача святач. дзён.
Адміністрацыя ад 9 да 3 г.

Выходзіць тры разы у тыдзень.

Папска на адзін месяц з дастаўкай да хаты 9000 м. п. Для
заграніцы удвая даражэй.

Няпряматыя у друку рукапісы назад не вяртаюцца. Аплата на-
друкованага залежыць ад Рэдакцыі.

Цана абвестак: перад тэкстам 1000 мк., сярод тэксту 800 мк.
і на 4 старонцы 600 мк., за радок пятыту у 1 шпальт.

№ 2

Субота, 9-га чэрвеня 1923 г.

Год I.

Соцыялістычны кангрэс у Гамбурзе.

У Гамбурзе адбыўся зьезд прадстаўнікоў сацыялістычных партыяў. Галоўнай мэтай зьезду было стварыць пралетарскі Інтэрнацыянал, які з выбухам сусьветнай вайны распаўся, дзякуючы таму, што тагачасныя сацыялістычныя партыі не знайшлі ў сабе досыць сілы, каб працівастаяць імперыялістычнай бойні, а наадварот кожная з іх падтрымлівала сваю буржуазію і і заклікала работнікаў стаць у абароне сваёй бацькаўшчыны, а на дзеле ў абароне чыста-капіталістычных клясавых інтарэсаў уласнай буржуазіі. Такім чынам ІІ Інтэрнацыянал распаўся дзеля таго, што заместа вясяці рэвалюцыйнае змаганьне за вызваленне працоўных мас, высунаў на першы плян сацыял-патрыятызм г. зн. абарону інтарэсаў буржуазнай дзяржавы.

Хутка пасля Расейскай Рэвалюцыі быў створаны ІІІ Інтэрнацыянал, які стаў на шлях чыстай клясавай барацьбы пралетарскіх масаў з капіталам. Але большасць сацыялістычных партыяў не увайшла да яго, гуртуючыся часткаю каля разьбітай ІІ Інтэрнацыяналу, часткаю стварыўшы ў Вене „Супольнасьць працы“ (так зв. 2^{1/2} Інтэрнацыянал), часткаю зусім неаб'яднана паасобку ў кожнай дзяржаве вялі палітыку на ўласную руку.

Жыцьцёвыя вымаганьні, наступ сусьветнай чорнай рэакцыі, спробы ўвядзеньня нічым незамаскаванай дыктатуры буржуазіі ў форме фашызму, высуналі на парадак дня аб'яднаньне ўсіх пралетарскіх сіл дзеля рашучай барацьбы за вызваленне працоўнай клясы, сярод якіх усё мацней расьце імкненьне да салідарнай супольнай працы ў тварэньні новых формаў жыцця. Гэтыя прычыны і змусілі правадзіць сацыялістычных партыяў падумаць аб уваскрасеньні ІІ Інтэрнацыяналу.

На жаль цяперашнія правадзіць сацыялістычных партыяў Заходняй Эўропы, на сумленні якіх ляжыць правал пралетарскай справы ў 1914 г., ніяк ня могуць зразумець сваіх памылак і пазбавіцца тых шкодных мэтадаў, якія прывялі да сучаснага аслабленьня работнікаў руху і ўмацаваньня сусьветнай рэакцыі. Заместа аб'яднаньня працоўных усё сьвету ўносіцца новы раскол; прапазыцыя камуністычных партыяў аб утварэньні адзінага фронту пралетарскай барацьбы разам з ІІІ Інтэрнацыяналам была адкінута. І Гамбургскі зьезд пашоў па лініі аб'яднаньня толькі 2 і т. зв. 2^{1/2} Інтэрн. астаўляючы вонкі новага аб'яднаньня, найбалея рэвалюцыйныя слаі пралетарыяту.

Ці ня зьявіцца і навапастаўшы Інтэрнацыянал мэханічным зьлепкам, які разсыплецца пры першай лепшай спробе, як гэта было ў 1914 г.? Ход нарад на Гамбургскім кангрэсе сьведчыць аб гэтым і суліць сумную будучыню.

Кідаецца ў вочы, што учасьнікі кангрэсу не аб'яднаны духам запраўднай пралетарскай еднасьці і адналітасці, а пранікнуты духам супярэчнасьцяў рожных капіталістычных канкурэнтаў. Так напр. сацыялісты польскай, чэскай і інш. навапастаўшых дзяржаў стаяць на грунце захаваньня Версальскага трактату ў той час, як прадстаўнікі нямецкага, расейскага і ангельскага пралетарыяту не падзяляюць гэтага. Гэтая разьбежнасьць у паглядах не выцякае з рожніцы разуменьня патрэб пралетарыяцкага руху, а толькі з тых супярэчнасьцей капіталістаў рожных краін, з якіх адны маюць карысьць ад гэтага трактату, а другія ня толькі ня маюць ніякіх карысьцей, а наадварот—тракта гэты складае на іх новы цяжар.

Другой характэрнай рысай Гамбургскага Кангрэсу зьяўляецца тое, што ён быў зьездам прадстаўнікоў сацыялістычных партыяў розных дзяржаў, а ня зьездам

соцыялістычных партыяў нацыяў. Нядзяржаўныя, паднявольныя нацыі на кангрэсе амаль што ня былі прадстаўлены. Напрыклад, прадстаўнікоў беларускіх эсэраў (Грыб, і Мамонька) ня былі дапушчаны на кангрэс.

Дзеля гэтага зусім зразумела, што і нацыянальнае пытаньне, якое між іншым было парушана на кангрэсе, вырашана надта нявыразна і палавінчата. Зьезд прыняўшы рэзалюцыю „аб забяспячэньні нацыянальных і культурных патрэб нацыянальных меншасцяў тых краёў, дзе яны існуюць“ не пашоў далей звычайнай буржуазнай фразеалёгіі. І пэўна-ж у сваёй палітычнай практыцы зусім ня будзе лічыцца з ёю, ў той час, як на ўсходзе гэтая пытаньне разьвязана тэорытычна і шырока праводзіцца ў жыцьцё ў форме саюзу сацыялістычных нацыянальных рэспублік.

Трэба адзначыць, што да поўнага аб'яднаньня паміж 2 і 2^{1/2} Інтэрнацыяналамі на Гамбургскім зьездзе не дайшло, бо дробная частка незалежнай (6 галасоў) з Ледэбурам на чале адкінула аб'яднаньне з ІІ Інтэрнацыяналам, уважаючы такое аб'яднаньне за здраду работніцкай клясы.

Каля якога з існуючых Інтэрнацыяналаў згуртуюцца працоўныя масы, пакажа бліжэйшая будучыня.

Палітычныя падзеі.

Грозныя вынікі Рурскай акупацыі.

Ужо пяты месяц канчаецца ад часу акупацыі французаў Рурскага басэйну і пачынаюць выясьняцца вынікі акупацыі для гаспадарчага жыцьця Эўропы.

Нямецкія палітыкі разьлічалі, што Францыя, жадаючы атрымаць вугаль з Рурскага басэйну і, дзякуючы арганізаванаму сабатажу ўсёй нямецкай люднасьці, не атрымаўшы яго, пераканаюцца ў безсэнсоўнасьці і някарыснасьці акупацыі, адмовяцца ад яе і скарай пойдуць на ўступкі ў пытаньні рэпарацыйных нямецкіх сплат. Карысьці акупанты запраўды ніякай не атрымалі, наадварот затрацілі на акупацыю вялізарныя сумы. Але французы ўсё роўна ня пакідаюць Рура, дзеля таго, што мэты французаў зусім іншыя. Яны імкнуцца да канца зруйнаваць нямецкую дзяржаўную гаспадарку. Праўда і Францыя з Бэльгіяй шмат цярыцца ад недахватку вугля ў ўсё ўзрастаючых коштаў акупацыі, але гэта нішто ў параўнаньні з тым бязьыхадным становішчам, якое цяпер перажывае Нямецчына.

Тэрор французаў у акупаванай вобласьці ўсё павялічваецца, сьледам за прыгаварамі ў катаргу і вастрогі пачаліся прыгавары да кары сьмерці, частка з якіх ужо выканана. Зьдэск французскіх жаўнераў расьце з кожным днём. Шмат у якіх гарадох дайшло ла пажарных забурэньняў; арышты, высылкі і грабежствы пашыраюцца з кожным днём. Французскія акупацыйныя ўлады, як-бы забылі мэту акупацыі—вугаль, а вядуць сваю страшную працу—зрунаваньне гаспадарчага арганізму Нямецчыны.

Спадак курсу нямецкай маркі прывёў разам з тым да ажыўленьня заграначнага гандлю Нямецчыны. Чужастранцам стала выгаднай купляць нямецкія тавары. Нямецкім прамыслоўцам выгаднай зьбываць свае тавары на заграначных рынках з высокаю валютаю і вынікам гэтага зьяўляецца недахват прадуктаў на ўнутраным рынку і ўзрост дарагавізы. Заработная плата рабочых далёка адстае ад узросту дарагавізы і становіцца працоўных масаў пагаршаецца. З другога боку недахват вугля, дзякуючы акупацыі Рура, прымушае к скарачэньню прадукцыі ў шмат якіх прадпрыемствах і безработьце. Усе гэтыя прычыны і павялі за сабою пашырэньне забастовачнага руху, які шырока хваляў працаўсю па ўсёй Нямецчыне: Усходняй Прусіі, Шлёнска, Саксоніі, Берліне, Вэстфаліі, Рурскай вобласьці і г. д., часамі прымаючы формы забурэньняў.

Пралетарскія масы Нямецчыны выразна адмаўляюцца нясьці ўвесь цяжар уціску, які ўскладае на іх плечы родная буржуазія.

Гэта разумеюць прамысловыя і фінансавыя кругі Нямецчыны і сярод іх за апошнія часы ўсё мацней выяўляецца імкненьне да практычных перагавораў з Францыяй. Апошнія газэтыныя весткі паведамляюць аб новай нямецкай ноце да ўраду Антанты, ў якой немцы прапануюць устанавіць аканчальную суму сплат, згодна з пастановай міжнароднай камісіі рэчазнаўцаў, у якой павінен быць раўнапраўны прадстаўнік Нямецчыны.

Вынікі рурскай акупацыі страшэнны, яны ўжо адбіліся на Нямецчыне, хутка адаб'юцца на Францыі і ўсёй Эўропе. І калі буржуазія выкажа сваю няздатнасьць да разьвязаньня гэтага балючага пытаньня, дык сусьветны пралетарыят, а асабліва пралетарыят Францыі і Нямецчыны павінны ўзяць вырашэньне яго ў свае рукі.

Лазанская канфэрэнцыя. Границай Турцыі ў Эўропе пастаноўлена лічыць р. Марыцу. У справе капітуляцый турэцкі ўрад згаджаецца на тое, каб 4 эўрапэскія экспэрты-праўнікі мелі нагляд над дзейнасьцю турэцкіх судоў.

Югаславія. Старшыня міністраў Пашыч, выступіў у Скупшчыне з прамоваю, у якой адзначыў, што ўрад будзе змагацца з фэдэралістычнымі імкненьнямі і будзе праводзіць палітыку цэнтралізацыі і уніфікацыі.

Эстонія. Вынікі выбараў у парламэнт гэтыя: сілы правіцы і нацыянальных меншасцяў павялічыліся, партыі цэнтру пацярпелі няўдачу. Эстонскі кабінэт падаўся ў адстаўку.

Польшча. Сейм прыняў у другім чытаньні уставу аб зямельным падатку, якая ня робіць вялікай рожніцы паміж аплатамі ад морга дробных сялян і ўласнікаў вялізарных маёнткаў. Папраўкі льявіцы, скіраваныя проці гэтага былі адкінуты хіёна-пастоўскаю большасцю. Зьніжка польскай маркі йдзе сваім прывычным шляхам. Яшчэ ў красавіку курс даляра быў 43.000 м., а цяпер дасягае ўжо 56.800 м. польскіх.

„Земля і Воля“ паведамляе, што на Валыні распачаўся новы поход проціў украінскіх установаў і аддзяленьня асоб. Пачаліся масавыя вобыскі ў-ва ўсіх украінскіх інстытуцыях і розных асоб, пры гэтым не абшлось і бяз арыштаваньняў.

Нямецчына. Прускі сейм распачаў абрады. Уся будыніна сойму акружаны праз паліцыю. Баяцца камуністаў. Камуністычныя паслы выключны з пасаджаньняў, У Лейпцыгу дайшло да вострых забурэньняў. Натаўп безработных заатакаваў паліцыю. Паліцыя пачала страляць у дэмастрантаў. Забіта і паранена каля 100 асоб. У нямецкім Шлёнска забатоўка сельска-гаспадарчых работнікаў абхапіла 19 паветаў.

Італія Кабінэт Міністраў зацьвердзіў праэкт выбарнага права ў самаўрады для кабэт. Згодна гэтага праэкт выбарнае права маюць кабеты, якія маюць 25 гадоў і вышэйшую адукацыю і зьяўляюцца маткамі сыноў забітых на вайне.

Літва. Камісарам літоўскага ўраду ў Клайпэдзе назначаны літоўскі пасол у Рыме Шаўліс.

Літва і Балтыцыя дзяржавы.

У канцы траўня ў Коўні прабываў эстонскі міністар заграначных спраў Геллат. Візыт Геллата меў на меце паразуменьне ў справе заграначнай палітыкі Балтыцкіх дзяржаў. Прызнана неабходным заключэньне гандлёвых умоваў паміж Балтыцкімі дзяржавамі, якія-б давалі старонам большыя карысьці, чым прыныцп найбольшага упрывілеяваньня. Абгаварывалася так-сама справа адносін паміж Літвой, Эстоніяй і рэштай Балтыцкіх дзяржаў, шляхі да агульнага зьбліжэньня і зьдзейсьнэньня старой ідэі Балтыцкага саюзу. Між іншым парушана была і справа адносін да Польшчы, дзе выказалася пэўная разьбежнасьць паглядаў з боку Літвы і Эстоніі. Аднак, як цьвердзіць Гальванаскас, і ў Эстоніі існуе цяжэньне, якое падзяляе літоўскі пункт гледжаньня на гэтую справу.

У адносінах да С. С. С. Р. Эстонія так-сама, як і Літва, імкнецца да утрыманьня

лёльных стасункаў гадоўным чынам у эканамічным жыцці, даючы магчымасць шырокага транзыту тавараў паміж Савецкімі Рэспублікамі і Заходам, каб у гандлёвых зносінах быць мостам на дарогах з усходу да мора, а не перашкодаю. Па словам Гальванаўскаса паміж Балтыцкімі дзяржавамі ня існуе ніякіх перашкодаў да іх збліжэння і ўзаема-нага падтрыманьня і развіцця.

С. С. С. Р.

Аб студэнтах беларусах у Петраградзе.

Рух сярод Петраградзкіх беларусаў прымае ўсё больш інтэнсіўны характар. Пачаўшыся ў Сельска-гаспадарчым Інстытуце, гэты рух перакінуўся далёка за яго сцены, ахапіўшы амаль што ўсе ВУЗ-ы Петраграду. Гэты рух канчаткова выліўся ў арганізацыю навукова-культурна-асветнай асацыяцыі беларускіх студэнтаў Петраграду.

Апошні агульна-гарадзкі сход студэнтаў беларусаў адбыўшыся 6 мая г. г. паказаў няўхільную волю і жаданьне студэнтаў аддаць усе свае сілы і веды эканамічна-культурнаму адраджэнню Беларусі.

Сябры асацыяцыі, і размяркоўваюцца па навуковых установах Петраграду такім чынам:

Сельска-Гаспадарчы Інстытут—63 чал.

Лясны Інстытут—14 чал.

Тэхналігічны Інстытут—11 ч.

Дзяржаўны Універсітэт—34 чал.

Палітэхнічны Інстытут—8 чал.

Дзяржаўны Інстытут Мэдыцынскіх Ведаў—7 ч.

Вайскова-Мэдыцынская Акадэмія—9 чал.

Быўшы Жаноцкі Мэдыцынскі Інстытут—5 чал.

Педагагічны Інстытут—13 чал.

Вайскова-Гаспадарчая Акадэмія—2 чал.

Вайскова-Інжэнерная Акадэмія—2 чал.

Ветэрынарны Інстытут—6 ч.

Пазашкольны Інстытут—2 ч.

Усяго гэта складае 176 чалавек. Пры гэтым трэба заўважыць, што гэты лік далёка няпоўны, бо многія студэнты, якія цікавяцца справай, не зарэгістраваліся па тых ці іншых прычынах.

Праца асацыяцыі ідзе даволі інтэнсіўна. За перыяд з 15 лютага было паладжана 8 сходаў, па якіх чыталіся даклады. Доклады ў большасці на эканамічныя і рэвалюцыйныя тэмы выклікалі шмат пытанняў і спрэчак.

У далейшым будуць наладжаны, апроч дакладаў, канцэрты, спектаклі і г. д.

Апроч таго, асацыяцыя мае прыняць удзел у практычнай працы на тэрыторыі Беларусі і цяпер высіляецца лік жадаючых прыняць удзел у працы і іх спецыяльнасьці. Тут, бяжумоўна, знойдуцца і каморнікі, і аграномы, і санітары і г. д.

У працы асацыяцыі прымае значны ўдзел т. Канчар.

Наогул, асацыяцыя падае надзею, што з часам яна зойме пачэснае месца ў ходзе культурна-эканамічнага развіцця Беларусі.

С. Красоўскі.

Ангельскі флёт ў Белым моры.

„Роста“ паведамляе, што 26 траўня ў пагранічных водах паказаліся 2 ангельскія крэйсэры, кананерка і 2 вайсковых тралеры, якія і да гэтага часу курсуюць у 10-х мілях ад берага. 29-га паказаліся 2 крэйсэры і 2 вайсковых тралеры ў адлегласьці дзвух міль ад берага. У раёне Харлава ўвесь час трымаецца кананерка, ахраняючая прамысловыя ангельскія тралеры у дзевяціх мілях. Прамое варожэе дзей-

насьці ангельскія караблі покуль што нявыказваюць, але ня выключана магчымасьць раскіданьня імі мін. Напрыклад, падлёньне плывуе міна у Кольскай затоцы якраз выпадае на той час, калі была ў нашых водах ангельская кананерка „Кадэці“.

Бухарын аб пагрозе вайны.

На чацьвертым усерасейскім зьездзе транспарт. работнікаў Бухарын адзначыў, што Савецкім Рэспублікам цяпер пагражае небяспека вайны з двух бакоў: Румыніі і Польшчы. Недаўна Польшча зрабіла мабілізацыю некалькіх прызыўных гадоў. Прыезд Фоша да Варшавы зьвязаны з вайсковымі справамі. У Румыніі так-сама трывожна. Савецкім Рэспублікам трэба зрабіць адпаведныя вывады. Зьменшаную чырвоную армію трэба паставіць так, каб яна зьяўлялася паважнай вайсковай сілай. З гэтага аднак, не выцякае, што Савецкім Рэспублікам прыдзецца ваяваць зараз-жа, бо Польшча так-сама як і Румынія ў такім эканамічным і фінансавым палажэньні, што самі не адважацца на такую авантуру, што бясспрэчна скончылася-б для іх крахам. На вайну могуць яны толькі адважыцца пад уплывам і на дамаганьні францускага капіталу.

(„Земля і Воля“).

Аб польскай школе у Савецкай Беларусі.

Канфэрэнцыя настаўнікаў польскіх школ.

У Слуцку адбылася канфэрэнцыя настаўнікаў польскіх школ у Слуцкыне.

З дакладаў з мест выявілася, што ў Замосьцёнскай школе выкладаюцца тры мовы, у Ленкаўскай школе, якая лічыцца польскай,—польская мова зусім не выкладаецца, бо яе ня хоча сялянства; у Рымскай школе папольску вучацца толькі тры вучні, Старыцкай адзін і г. д.

Бяручы пад увагу мясцовыя варункі, дзе клерыкалізм каталіцкі мае яшчэ значны ўплыў, які выяўляецца ў паленізацыі беларусаў, канфэрэнцыя прызнала, што школы польскія ў мясцовасьцях, дзе беларускае насяленьне іх патрабуе—яшчэ пакуль патрэбны. Трэба толакі назначыць у школу адпаведных настаўнікаў, якія-б выхавалі дзяцей па новаму, ў духу клясавай ідэалёгіі. Настаўнікаў, якія не адпавядаюць прыцыпам адзінай працоўнай школы трэба звольніць, а слаба, падгатаваных—паслаць на курсы.

Газэта „Млот“ аб польскіх школах у Савецкай Беларусі

Выходзячая ў Менску польская газэта „Млот“ адкрыла палеміку ў справе польскіх школ у Савецкай Беларусі.

Врублеўскі ў № 41 гэтай газэты даводзіць не-патрэбнасьць польскіх школ і прапануе замяніць іх на беларускія. Як кампраміс у гэтай справе, Врублеўскі лічыць магчымым увядзеньня ў некаторых беларускіх школах польскай мовы як прадмету.

У № 50 Гэльтман аб гэтым пытаньні піша вось што:

„Вялікаю абмылкаю ёсьць тое, што ў польскіх школах на беларускай тэрыторыі не выкладаецца беларуская мова.“

Ад новага школьнага году гэтую абмылку трэба паправіць.

Угрунтаваньне само сабою кідаецца ў вочы.

Польскае жыхарства, расьсеянае выспамі пасярод беларускага альбо украінскага жыхарства, павінна ведаць на толькі штодзённую мову большасьці, але добра ўладаць ёю ў слове і пісаньні, ведаць яго літэратуру. Увядзеньне выкладаньня беларускай мовы бу-

дзе паважным фактам, збліжаючым абедзьве нацыянальнасьці, рашуча знішчыць усякую можнасьць паленізацыі тых дзяцей, нацыянальнасьць якіх можа ня зусім ясна, павялічыць у вачох польскага жыхарства павягу і значнасьць беларускай мовы, якая зусім яшчэ нядаўна лічылася „хамскаю“ моваю.“

3 газэт.

Службовае палажэньне.

„Robotnik“ гэтымі днямі надрукаваў цікавую карэспандэнцыю з Парыжу, у каторай паміж іншым чытаем:

Ужо за тыдзень да стварэньня у Польшчы новага ураду некаторыя французскія газэты, як „Matin“, „Journal“, давалі весткі аб будучай рэакцыйнай урадовай камбінацыі, цяперака здзейсьненай, гаворачы аб ёй вельмі прыхільна дзеля таго, што новы кабінэт п. Вітаса будзе проці-нямецкім. Гэтак некаторыя французскія часопісы усяцяж дзеляць польскае грамадзянства на партыі, прыхільныя або няпрыхільныя ці то да Нямецчыны, ці да Расеі. З тону гэтых газэт трэба зрабіць вывад, што скінуты ўрад п. Сікорскага быў прыхільны да немцаў?! І дзеля гэтага прапаганды выцягнулі плётку, што Пілсудскі заглядаўся адно толькі на Усход, не даследзіўшы нямецкае небяспеку. Тыповай зьяўляецца сёньняшняя тэлеграма у газэце „Echo de Paris“, якая з радасьцяй вітае стварэньне новага ураду у Польшчы і павучае, што п. Сікорскі не даволі зварачаў увагу на нямецкую небяспеку.

„Robotnik“ здзіўлены з прычыны такога становішча французскае прэсы, але нас яно зусім ня дзіўіць. Французы перакананы, што за свае франкі маюць права вымагаць ад Польшчы поўнае паслужнасьці і пакіраваньня ўсіх сваіх сіл проці Нямецчыны, каб яе дабіць. І ў тым, што французы пазваляюць сабе іменна так глядзець на ролю Польшчы, вінаваты толькі тыя, хто самахоць прыстаў на **службовае палажэньне.**

?

Бадай з усіх павятовых гарадоў і большых мястэчак з Беларускіх выбарных акругоў прысылаюць у Рэдакцыю запітаньні, чаму Беларускі Пасольскі Клюб не адчыняе сэкратарыяты, каб люднасьць мела, так **неабходную** для яе, лучнась з сваімі выбарнікімі.

Банкірскі Дом

Т. БУНІМОВІЧ.

Купляе загранічную валюту,
чэкі, выдае пераводы.

Прымае ўклады на бягучыя рахункі і на тэрміны, таксама робіць усе банкаўскія апэрацыі. — Адаюцца сталёныя панцырныя касэткі ў жалезна-бетоннай кладовай.

Дэмакратыя, пралетарыят і нацыянальнае пытаньне.

Дэмакратыя, ці дыктатура пралетарыяту? — Вось пытаньне, аб якім ідзе цяпер спорка ня толькі ў тэорыі, ня толькі на словах, але і на практыцы, на дзеле. Мы маем на думцы экспэрымэнт рэалізацыі дыктатуры пралетарыяту ў злучаных Савецкіх Рэспубліках, пабудаваных на руінах Расейскае дзяржавы, і тыя варожыя адносіны да гэтага экспэрымэнту, з якімі ён сустраўся з боку сусьветнае дэмакратыі.

Аднак, ня будзем затрымлівацца на істоце споркі ў поўным аб'ёме яе: не тэорыя, а практыка — само жыццё разьвязвае яе аканчальна. Мы разгледзім толькі адзін момэнт у гэтай спорцы, — момэнт, які адносіцца да разьвязкі **нацыянальнага пытаньня** на грунце аднае і другое ідэалёгіі — дэмакратычнае і пралетарскае.

Тут мы павінны зразу адзначыць, што заходня-эўрапейская **дэмакратыя** не здалела на практыцы разьвязаць нацыянальнае пытаньне хаця ў найменшым прыбліжэньні да сваіх тэарэтычных дэкларацый. У прылажэньні да жыцця ўсіх дэмакратычных лэзунгаў аб нацыянальнай свабодзе і нацыянальным самавызначэньні выявілася поўнае

банкруцтва сучаснае дэмакратыі. Запраўды: перш за ўсё лэзунгі гэтыя звужаны толькі да волі для **дзяржаўных нацыянальнасьцей**. Англія зьялезным кулаком сваім заціскае горла народаў ірляндзкага і індускага. Француская палітыка ў адносінах да колоніяльных народаў выклікае пчырую агіду. Прызваная да жыцця воляй вялікіх заходня-эўрапейскіх дэмакратыі Польшча дзельці на часьці Беларусь, пазбаўляючы насяленьне яе ня толькі права на самавызначэньне, але і права на самастойнае культурнае жыццё. Тая-ж Польшча, ня глядзячы на абяцанкі тых-жа заходня-эўрапейскіх дэмакратыі, не дае аўтаноміі Усходняй Галічыне і адмаўляе украінцам нацыянальных правоў гэтак сама, як і беларусам. І ўсё гэта робіцца з ведама і з **благаслаўленьня** перш за ўсё дэмакратычнае Францыі, а такжа і яе дэмакратычных саюзніц... Пытаньне аб **недзяржаўных** нацыянальнасьцях дэмакратыі зусім не разьвязана і астаецца ў гэты момэнт як раз у тым самым палажэньні, у якім знаходзілася перад сусьветнай вайной.

Зварачаючыся цяпер да адносінаў паміж дэмакратыямі дзяржаўных народаў, трэба адзначыць, што і тут мы ня бачым прылажэньня на практыцы гучных лэзунгаў дэмакратыі, асабліва калі справа датычыцца пытаньня аб прынцыпе **роўнасьці**. Заходня-эўрапейская дэмакратыя падзелена на дзьве часьціны: **пераможцаў** у сусьветнай вайне і пе-

раможаных. У дзіўным засляпленні французская дэмакратыя лятуюць аб гэгемоніі Францыі ў Эўропе, арганізуе малыя дзяржавы, што апынуліся ў сфэры французскіх уплываў, дзеля новае крывавае расправы з Нямецчынай і, эвангуальна, з Савецкімі Рэспублікамі, ды сваімі карацельнымі санкцыямі, захватам нямецкае тэрыторыі і нацыянальных багацьцяў нямецкага народу ўбівае нож у спіну найдэмакратычнейшае спаміж усіх дэмакратычных рэспублік і падгатаўляе грунт дзеля пераходу ўлады, вырванае нямецкім народам з рук кайзераў, у рукі Штінэсаў... А адначасна з гэтым паходам проці нямецкае дэмакратыі эўрапейская дэмакратыя народаў-пераможцаў вядзе такіх **недастойны** паход проці адрадзеўшайся турэцкай дэмакратыі — і то выключна дзеля карысьці свайго ненасытнага капіталу!

Абраз нязвычайна сумны. Сумны ня толькі затым, што дэмакратычная ідэалёгія ў нацыянальным пытаньні яўна збанкрутавала, але і затым, што няздольнасьць дэмакратыі разьвязаць на практыцы нацыянальнае пытаньне суліць сьвету новыя нялічаныя беды...

Зьвернемся цяпер да другога ідэалёгіі — ідэалёгіі **пралетарскае** — і разгледзім, як тут на практыцы разьвязваецца нацыянальнае пытаньне. Матэрыялам дзеля нашых разважаньняў будзе служыць пры гэтым выключна практыка Саюза Соцыялістычных Савецкіх Рэспублік: гэта—адзінае гаспадарства, дзе

Жанчына і класовая барацьба.

Па ўсяму сьвету ідзе цяпер заўзятая класовая барацьба: супроць уціску і эксплёатацыі капіталістаў паўстае працоўная гушча.

Жанчынам-работніцам нельга праходзіць міма гэтай барацьбы, яны павінны дружнымі арганізаванымі шарэнгамі папоўніць сілы работніка-сялянскай класы, яны павінны раз на заўсёгды адмежавацца ад тых жанчын, якія вядуць лядачае жыццё ў распусьце і роскошы і, як ваўчыцы свае лагво, бароняць капіталістычны лад.

Сучасны міжнародны наступ капіталізму на працоўных усяго сьвету ўзваліваецца ўсім сваім цяжарам перш найперш на жанчыну. Паніжаецца заробатная плата для жанчыны, не дапускаецца да выбарнага закону, затрудняецца доступ да навукі і г. д.

Беларуская жанчына асабліва адчувае прадвечны ўціск капіталу. Сярод працы „ад зары да зары“, у безканечным голадзе душы і цела каратаецца яна свой век, аддаючы свае сілы і здатнасьць часта чужому полю, а сваё характэрнае і багацтва душы на марнасьць для нэндзы і цемнаты.

Увесь век яна зносіць моўчкі зьневагу і пакору.

Пабач з гэтым мы бачым, што ёсьць такія пані, якія дбаюць толькі аб захаванні рознымі касмэтыкамі дэлікатнасьці свайго сытага цела, якое гадуецца для ласк багачоў.

Працай такой пані ёсьць перамена разы са тры ў дзень сваіх хітра выдуманых вопратак, пшчоты адкормленых сабак і папугаю, сачэньне за модай, плёткі, смашныя стравы, адным словам жывецца, каб знайсці ў жыцці асалоду і прыемнасьць, каб жыць з чужой працы, жыць толькі для сябе.

Мы бачым, якая глыбокая пропасць паміж гэтымі дзьвумя жанчынамі—працоўніцай і паняй. Пропасьць гэтую стварае сучасны капіталістычны лад.

Пралетарскія жанчыны павінны зразумець і зазначыць чалавечству, што яны хочуць і могуць абараніцца ад пагроз капіталізма, што яны стаяць за роўны падзел працы, што яны маюць права карыстацца ўсімі пладамі людзкой творчасці, здабыткамі навукі і людскога поступу, што яны змагаюцца за вольнае сужыццё ўсіх народаў, за справядлівы грамадзкі лад.

Р. Юргілевіч.

Зямельны кодэкс у Савецкай Беларусі.

Сэкцыя Ц. В. К. Беларусі паставіла прыняты зямельны кодэкс увесці ў сілу з 15 красавіка па ўсёй тэрыторыі Б. С. С. Р.

зрэалізавалася на дзеле ідэя дыктатуры пралетарыяту.

Тутак мы можам адзначыць два дужа цікавыя пэрыяды. У момэнт сацыяльнае рэвалюцыі ў Расеі быў абвешчаны такі шырокі прынцып самавызначэньня нацыянальнасьцей, што дапускалася нават поўнае аддзяленьне кожнага народу ад Расейскае Соцыялістычнае Фэдэрацыйнае Савецкае Рэспублікі. Вось-жа ў пэрыяд будаваньня Рэспублікі прынцып гэты доўгі час існаваў толькі на паперы. Яму давялося змагацца з дзьвюма перашкодамі. З аднаго боку рэалізацыя дыктатуры пралетарыяту ў старане, дзе галоўную масу насяленьня становіць сялянства, а лічэбнасьць пралетарыяту—дужа невялікая, вымагала самае поўнае канцэнтрацыі ўлады ў руках пралетарыяту вялікіх прамысловых цэнтраў і сталіц. Гэта аддало ўладу ў рукі вялікарускага пралетарыяту і вялікарусаў наагул, пад той час, як „інародныя акраіны“ былі пазбаўлены нават магчымасьці думаць аб якім-колечы самавызначэньні, ня кажучы ўжо аб аддзяленьні ад Расеі. З другога боку, у гэты пэрыяд вельмі ярка выявілася імкненьне вялікарусаў у тым ліку і камуністычнае інтэлігенцыі—да вялікадзяржавія, гэгемоніі, прышынства сярод народаў рэспублікі. І толькі цяпер, з пачаткам новага пэрыяду ў савецкім дзяржаўным будаўніцтве, мы бачым барацьбу ідэалёгаў дыктатуры пралетарыяту з гэтым імкненьнем.

Новы пэрыяд у савецкай палітыцы пачаў-

Ранейшыя законы аб зямлі з гэтага часу трацяць сваю сілу.

Новы зямельны кодэкс пацьвярдзіў, што правы прыватнай уласнасьці на зямлю, лясы, воды і ўсе прыродныя багацьці на тэрыторыі Б.С.С.Р. адменены незаўсёды. Уся зямля, хто-б ёю не карыстаўся, ёсьць уласнасьць рабоча-сялянскай дзяржавы.

Карыстацца зямлёю могуць працоўныя земляробы, іх аб'яднанні, гарады і гарадзкія пасяленьні, дзяржаўныя ўстановы і прадпрыёмствы і грамадзянскія арганізацыі. За імі толькі замацоўваецца зямля пры ўмовах, калі імі будуць выпунены ўсе ўстаноўленыя за-патрабаванні.

Зямельны кодэкс вызначае з паўнатою і і яснасьцю ўмовы трудавога землякарыстаньня, арэнду зямлі, дапамогчую працу ў сельскіх гаспадарках, правілы аб зямельных участках і органах кіраваньня абшчэствамі, аб усадзёбных вучастках і лугох, вырашае пытаньне аб гарадзкіх землях, вызначае роль і назначэньне савецкіх гаспадарак, устанавівае правілы аб землябудаўніцтве, перасяленьні і г. д.

Права на карыстаньне зямлёю маюць усе грамадзяне Б.С.С.Р. незалежна ад стану нацыянальнасьці ці вераспавяданьня. Гэта знача, што ўсе: і мужчыны, і кабеты, і беларусы, і палякі, і веруючыя праваслаўныя, і каталікі, і зусім няверуючыя маюць права карыстацца зямлёю. Але працаваць на ёй яны павінны самі.

Як атрымаць зямлю.

Грамадзяне, жадаючыя працаваць на зямлі, могуць атрымаць яе ад зямельных органаў, калі апошнія маюць у запасе зямлю для працоўнага землякарыстаньня. Грамадзянін, маючы права на карыстаньне зямлёю, можа здзейсьніць гэта права альбо адзін, альбо ў складзе якога небудзь таварыства, сяла, камуны, суполкі і г. д. У апошнім выпадку—таварыства выпрацоўвае парадак землякарыстаньня: ці апрацоўваць зямлю ўсім разам, ці кожны сябар павінен апрацоўваць зямлю ўсім разам, ці кожны сябар павінен апрацоўваць пэўны вучастак. Калі-ж землякарыстацель хоча працаваць адзін (на хутары і г. д.), дык парадак землякарыстаньня ўстаноўлівае ён сам. Напр., ён можа ўстанавіць у сябе той ці іншы севазварот, незалежна ад севазвароту яго суседзяў.

Зямля даецца ў працоўнае землякарыстаньне бестэрмінова і права на яе карыстаньне можа быць аднята толькі ў пэўным законным парадку.

Захаваньне права на землякарыстаньне.

У выпадку, калі аддзельныя сябры гаспадаркі ідуць на вайсковую службу па мабілізацыі альбо выбіраюцца ў якую небудзь са-

ся нядаўна. Гэта пэрыяд крытычнае правэркі ўсяго, што зроблена ў часе тварэньня Р. С. Ф. С. Р. Побач з НЭП, ам (Новай Эканамічнай Палітыкай), мы бачым і Новую Нацыянальную Палітыку, і цяпер робіцца дужа сур'ёзны падход да запраўднае рэалізацыі прынцыпу, абвешчанага расейскай сацыяльнай рэвалюцыяй. На першым месцы бачым прызнаньне, што нацыянальны асаблівасьці кожнага народу, яго нацыянальная культура—гэта вялікая цэннасьць, якую трэба шанаваць, а ня вішчыць. У сувязі з гэтым даецца шырокі прастор культурна-нацыянальнай працы „інародцаў“, у тым ліку і беларусаў. Мала таго: нацыянальны прынцып кладзецца ў аснову перабудовы ўсяго дзяржаўнага ладу Савецкае Расеі. Замест Расейскае Рэспублікі створацца Саюз Сацыялістычных Савецкіх Рэспублік нацыянальных. І такім чынам намячаецца дарога да перастройкі адносінаў і паміж дзяржаўнымі народамі наагул: Саюз можа тэрыторыяльна пашырыцца ўсё далей і далей, імкнучыся абняць усе народы сьвету.

Гэтак бачым першую спробу даць ня толькі ў тэорыі але і на дзеле разьвязку нацыянальнага і нацыянальна-дзяржаўнага пытаньня. І пад той час, як дэмакратыя не адважылася нават падьсяці да гэнае разьвязкі, не пайшла далей дэклімацыі аб Вільсонаўскім прынцыпе самавызначэньня нацыянальнасьцей, астаўшыся пустым словам, пра-

векую ўстанову, іх частка зямлі лічыцца за імі ва ўвесь час іх адлучкі. У выпадку адходу на заробаткі зямля захоўваецца за адшуйшымі ў працягу 2 севазваротаў, а пры адсутнасьці пэўнага севазвароту—6 гадоў.

Права працоўнага землякарыстаньня адбіраецца ў такіх выпадках:

1) Дабрахотнага адмаўленьня ад зямлі. У гэтым выпадку трэба падаць заяву ў мясцовы зямельны орган.

2) Спыненьне вядзеньня самастойнай гаспадаркі поўнасьцю, калі землякарыстацель бяз пэўных прычын не апрацоўвае зямлі ў працягу 3 гадоў. Тады зямельныя органы могуць адабраць права землякарыстаньня.

3) У выпадку сьмерці ўсіх сяброў гаспадаркі.

4) У выпадку перасяленьня ў другое мейсца, прычым на старым мейсцы землякарыстацель спыняе вядзеньне гаспадаркі. Замест старага надзелу ў новым мейсцы землякарыстацель можа атрымаць новы надзел.

5) Адабраньне правоў на землякарыстаньне па суду.

6) У выпадку, калі зямля займаецца дзеля дзяржаўных патрэбаў. У гэтым выпадку замест адабранага надзелу даецца новы і аплачываюцца ўсе страты землякарыстацеля.

Умовы землякарыстаньня.

На сваім надзеле землякарыстацель можа будаваць розныя будынкі для жыльля і гаспадарчых патрэбаў і мае права карыстаць зямлёю якім хоча спосабам, толькі з некаторымі абмежаваньнямі.

Ён ня мае права рабіць нічога, што шкодзіць суседзям альбо дзяржаве.

Дзеля таго, што ўся зямля належыць дзяржаве,—прадаваць, купляць, закладаваць, завяшчаць і г. д. зямлю ня можна. Зрабіўшы гэта караюцца ва ўгалоўным парадку і ў іх адбіраецца права на даны надзел.

П. Р.

Нашы старажытнасьці.

Вялікі скарб маем мы пад сабой і каля сабе але не прыкмятаючы яго, мы бязлітасна топчым і горнем яго ў труну забыцця, як бруднае сьмяццё.

Кожная беларуская вёска носіць назву больш усяго ад імя залажыцеля яе, або выбухнушага ў той час якогасьці здарэньня, ці ад характару мейсцовасьці і жывуць у гэтай вёсцы з веку ў век дзяды, жывуць, паміраюць, сыны ваяваюць век бацькоў і тыя сходыць у магілу, а нікому хоць на сьмех ня прышло ў галаву папытаць у іх і цікавае запісаць аб мінуўшчыне гэтае вёскі. А ёсьць дужа цікавыя рэчы. Былае, каторая небудзь вёска, захудалая і мізэрная, носіць добрую гістарычную славу; бывае, каля якога небудзь урочышча адбываліся вялізныя бойкі, тут-жа хаваліся соткі людзей, разам з імі закапаваліся розныя дарагія рэчы, і... усё гінула, а затым, што нікому ня было цікава выпытаць аб мінуласці гэтае мейсцовасьці.

летарыят меў адвагу і волю рэалізаваць, правясьці ў жыццё тое, што прызнаў справядлівым у тэорыі.

Ведама, мы можам дагэтуль гаварыць толькі аб падыходзе да разьвязкі нацыянальнага пытаньня ў С. С. С. Р. Там яшчэ дужа сільны перашкоды, якія на кожным кроку сустракае і будзе сустракаць новая нацыянальная палітыка, Там яшчэ прыходзіцца лічыцца з вялікадзяржаўнымі імкненьнямі расейцаў, з асаблівым сацыяльным укладам жьцьця паадзіночкі народаў, якія ўваходзяць у склад С.С.С.Р. Беларускаму народу прыдзецца яшчэ мо доўга змагацца з маскоўскім цэнтралізмам, які, згодзіўшыся на Рыжскім міры на падзел Беларусі між Расеяй і Польшчай, правёў яшчэ другі падзел Беларусі—падзел унутраны, адарваўшы ад Савецкае Беларусі Віцебшчыну, Магілёўшчыну і Смаленшчыну і далучыўшы іх да Маскоўшчыны, каб лягчэй было вясці дэнацыяналізацыю беларусаў.

Але факт астаецца фактам: тое, на што ня важылася дэмакратычная ідэалёгія, узялася правясьці ў жыццё ідэалёгія пралетарская.

К. Фальквіч.

Нашы пушчы-лясы, нашы рэчкі, млыны, што развярнуўшыся стаць над грэбляй, нашы маленькія ўрочышчы на вотшыбе лесу—колькі чаго дзіўнага й каштоўнага маглі-б яны сказаць!

А старыя дзяды, лірнікі-гусляры?! Ці яны адкажуць вам сказаць тое, што патрэбна ім выказаць, што даўно ўжо просіцца ў іх з грудзей на волю?

Ніколі! Толькі гэта трэба ўмець, толькі трэба ўмець падыйсьці, зацікавіць, скіраваць яго думкі ў бок даўно мінулага, ды самому неўзаветку ўкрыцца.

Шмат ёсьць чаго дзіўнага, шмат можна аб чым даведацца, але трэба ахвота. Усё мяняецца праходзяць сталецьці,—і там, дзе былі нетры, цяпер раскошныя, з добрай глебаю, палі, дзе былі непраходныя балоты,—зрабіліся багатыя сенажаці. Мяняецца усё, а жыцьцё людзкое цячэ як рэчка. Цякуць гады, а з імі і памяць аб мінуўшчыне, і калі хто ня зможа ўхаваць скарбу багацьця старажытнасьці, тады калі гэта неабходна патрэбна—процьма сьмерці ўсё роўна глыне й гэта. Песьні, адны яшчэ песьні жывуць з сваімі матывамі, Найскравей адзначаюцца песьні любы з безсмяротнымі матывамі, бо любоў ніколі не памрэ і жыве як даўней, так і цяпер.

Патрэбна сабраць усё, што толькі мае гістарычную ці навуковую вартасьць, бо трэба заўважыць, што за часы рэвалюцыі на Беларусі да гэтага часу вельмі мала сабрана ў параўнаньні з тым, што можна сабраць. Гэта грэх, калі скарбы валяюцца пад нагамі, а іх ніхто не падымае.

Беларускі край з сваімі пушчамі, з сваімі нетрамі, балотамі й прыгожымі далінамі чакае мастака, які дасьць патомкам нашым вялізны гістарычны й навуковы скарб мінулага Беларусі. Гэты мастак і ёсьць сьвядомая інтэлігентная беларуская моладзь. Толькі яна згуртаваўшыся ў культ-асьветныя гурткі зьдэмухне пыл старасветчыны й пакажа ўсяму сьвету нашы заклітыя скарбы прашласці.

М. Німановіч.

З усяе Беларусі.

Стараньне настаўніка—посьпех вучняў.

(Лагойская воласьць, Барыс. нав.)

10 мая ў м. Лагойску адбыўся спектакль, пастаўлены вучнямі Гасьцілавіцкай беларускай школы і Лагойскай сямёхгадоўкі. Пастаўлены былі „Пастушкі“—Кудзелкі і „Бося на вогнішчы“ М. Чарота. Гэта быў дзіцячы вечар, вечар для дзяцей-вучняў усіх школ Лагойскай вол. Добра ігралі на сцэне саўсім малыя вучні Гасьцілавіцкай школы („Пастушкі“), ігралі з зацікаўленьнем; самі мужыцкія дзеці яны ня ігралі, а жылі на сьцене. Тут відна была праца і шчырая прыхільнасьць да сваіх вучняў настаўніка іх тав. Бабкоўскага.

С.

Прыклад іншым вёскам.

(Вёска Дзюдзева, Грэскай вол., Слуцкага п.)

Вёска Дзюдзева мае каля 86 гаспадароў. Значная частка жыхароў, апрача земляробства, займаецца рамяством.

Тут ёсьць і шаўцы, краўцы, муляры, кавалі і сталары; апроч гэтага, кожны жыхар бандаруе і сам вырабляе для сябе скуры і аўчыны. Рамеснікі працуюць нават на ўсе вакалічныя вёскі і двары.

Што датычыць асьветы, то яна гэтак сама стаіць тут вышэй другіх вёсак Грэскай воласьці. Кожны гаспадар аддае дзяцей сваіх у школу; шмат моладзі вучыцца ў сярэдніх і ў вышэйшых школах, а тая частка моладзі, якая застаецца дома, арганізавала гурток, дзе займаецца самастойнаю працаю. У гэтым дапамагае настаўнік Барысавец, чытаючы лекцыі на розныя жывыя тэмы і знаёмячы з беларускім пісьменствам.

У гэтай вёсцы знаходзіцца кааператыву, які існуе ўжо каля пяці гадоў. Жыхары адносяцца да яго з пашанаю, бо ён здавальняе ўсё патрэбы нашых сялян.

Што тычыцца да вясковай школы, то трэба сказаць, што справа йшла надта добра. Але толькі адна бяда, што дзецям прыходзілася сьцела вучыцца ў сялянскай хаце, ня зусім добрай для здароўя і іншых патрэбаў школы. Але гэтак ня будзе на другія гады. Гэтану будзе ўжо канец. Жыхары будуць новую школу. Думаецца, што хутка скончаць, толькі сёе тое перашкаджае працы. Надта прыемна было-б, каб пакапаціцца аб гэтым Адзел Народнай Асьветы—усё-ж лягчэй было-б.

А. Асот.

Весна Яршэвічы, Гарадзкая гм. Вялейск. п.

У нашай вёсцы ёсьць будынак школы, але за вайну ён асунуўся і пустуе, а шкада, бо дзеці ў нас хочуць вучыцца і шмат іх ходзіць невучамі. А чаму ў нас школы няма. Адкаж можна было-б і не пісаць бо ўсім ён вядомы—не даюць нам школ. Калі гмінная рада падняла пытаньне аб беларускай школе, дык дасталося-ж ёй ад школьнага інспектара. Бальшавікамі зваў у здрадзе западозрыў. А Вялейскі староста адаў школу пад театр тутэйшаму „kółko młodzieży“ куды ўваходзіць мясцовыя шляхтуны. Хлеў пры школе пашоў на будову сцэны. Вокны пазабівалі, столь прарэзалі і театр гэта такі, што ноччу акалічныя вёскі думаюць, што вайна ці бандыты, ажно гэта „kółko młodzieży“ гуляець вечарыну страляючы з аружжа, толькі кулі сьвісьцяць. Хутка гэты театр муосьць дымам пойдзе пры гэтых гулях.

Дрэнным прыкладам нашыя дзеці заражаюцца, ганяюць сабак, ходзяць, як ачумеўшыя і пьняствуюць, бо чаго добрага, а рэстаран і ў нашым сьце ёсьць.

Выпадковы.

м. Трабы, Валож. нав.

22 траўня, ў кярмашны дзень, паліцыянты на улцы ўвездзі ідуць да хаты п'янага сялянна Харэвіча з вёскі Міхалоўшчыны, Траб. вол:

Завёўшы на пастарунак паліцыянты звязалі яго і, як азьвяраўшыся, мясілі нагамі і білі чым папала. На усю вуліцу быў чуваць крык і стагнаньне Харэвіча.

Некаторыя сяляне падыйшоўшы да пастарунку, прасілі паліцыю ня біць нявіннага чалавека.

На гэта паліцыя адказвала той-жа пагрозай, як і Харэвічу

Пабіўшы да бязчучыя Харэвіча пасквілі да „памі“ ў якой гэты сялянін адседзіў суткі.

З Гомельшчыны.

Тэлефонізацыя губэрні.

Губ. Вык. Кам. паставілі наладзіць тэлефонную сувязь з новымі валаснымі цэнтрамі, а пасля наладзіць такую сувязь па ўсёй губэрні.

Сем'і рэзэрвістаў маюць права на дапамогу.

Згодна ўхвалы Сойму, сем'і рэзэрвістаў маюць ў працягу месяца ад дня пакліканьня да войска мужа, брата ці сына, дамагацца ад гмін грашовай дапамогі на пражыцьцё, ці на падтрыманьня гаспадаркі. У выпадку адмовы гміны ў дапамозе трэба ўнясьці скаргу да Староства.

З Беларускага Жыцьця.

У вёсцы Забрэзьзе, Валожынскага п. 10-га траўня паліцыя арыштавала двух сялян і гр. Заблоцкага, які месяц таму назад адседзіў ужо 4 месяцы вастрогу за праўду, якую любіў казаць у вочы крыўдзіцелям беларускага народу. Закаваўшы іх у кайданы дзевяць паліцэйскіх пагналі пехатой шаснаццаць вёрст у Валожын.

У Радашкаўскай Беларускай Гімназіі 19-га чэрвеня пачнуцца ўступныя экзамены.

Педагогамі і вучнямі Радашкаўскай гімназіі ладзіцца беларуская вечарына на 17-га чэрвеня. Пастаўлена будзе „На Паласе“ Янкі Купала, „На вёсцы“ Аляхновіча і „П. С. Х.“ Сучаснага.

Зьезд паўнамоцнікаў Віленскага Саюза Кааператываў.

На 23 чэрвеня склікаюцца на IV зьезд усіх паўнамоцнікаў Віленскага Саюза Кааператываў, які мае адбыцца ў Вільні ў памешканьні Саюза на Віленскай вуліцы № 12 пам. 1.

Калі ў назначаны час не зьбярацца належнага ліку прадстаўнікаў, дык праз дзеве гадзіны таго-ж дня зьезд будзе адчынены.

Маючы на ўвазе важныя справы на парадку дня Управа Саюзу просіць паўнамоцнікаў усім прыехаць на зьезд.

Бацькаўскі Камітэт пры Віленскай Беларускай Гімназіі ладзіць на 10-га чэрвеня ў залі Беларускай Гімназіі (Вострабрамская 9) вечарыну на карысьць незалежных вучняў. Праграма складаецца з дэкламацыі сьпеваў опернага артысты Петраградскага театру Віктара Баэра і Тамары Баэрчанкі. Гімназіяльны хор выканае некалькі беларускіх песняў. Пасля канцэрту танцы на залі да раніцы.

„Моладзь Беларусі“ У хуткім часе ў Вільні выйдзе з друку часопіс беларускай моладзі „Моладзь Беларусі“.

На Гамбургскім кангрэсе сацыялістаў ня былі дапушчаны прадстаўнікі ад беларускіх эсэраў Т. Грыб і Я.Мамонька.

З Менску.

Пясьвяр Якуб Колас зараз піша п'есу з часоў імперыялістычнай вайны.

Пясьвяр Міхайла Грамыка назначан асыстэнтам па катэдры геалёгіі і мінералёгіі ў Сельска-Гаспадарчым Інстытуце.

О. Дылам напісана гістарычная драма з часоў паўстаньня беларускіх сялян супроціў панскага прыгону ў канцы шаснаццаціга стагодзьдзя. Аўтарам рабілася чытка п'есы беларускім літаратарам, якія, даўшы некаторыя ўвагі, прызналі п'есу дужа пекнай і багатай па зьместу. П'еса пойдзе ў Беларускім Дзяржаўным театры ў будучым сезоне.

Аўтарам беларускае п'есы „Вяселье“ Гарбацэвічам напісана новая драма з часоў польскае акупацыі. Драма перададзена дырэктару Беларускага Дзяржаўнага Тэатру Е. Ф. Міровічу на перагляд.

У хуткім часе Беларускім Кааперацыйным Выдавецтвам „Савецкая Беларусь“ выпускаецца поэма Якуба Коласа—„Новая Зямля“.

Рэдакцыя газэты „Савецкая Беларусь“ у хуткім часе выдае першы зборнік (25 вершаў) беларускага сатырыка-песьняра Крапівы.

Палітпрасьветам Беларусі паставілі выдаць збор п'ес вядомага беларускага драматурга В. У. Галубка.

Студэнтамі Горэцкага Сельска-Гаспадарчага Інстытуту рыхтуецца да выданьня часопіс „Беларускі Гаспадар“.

Выдавецкім Адзімам пры Камісарыяце Земляробства выдана на беларускай мове „Як узгадаваць і даглядаць сад“ Я. Пачопкі.

Каб не упаў наш сьцяг.

Рэдакцыя нашай газэты атрымала ахвяры на прэсовы фонд і пісьмо, якое ніжэй зьмяшчаем:

„Група беларусаў Вішнеўскай, Трабскай і Юрацішскай гмін, прачытаўшы газэту „Наш Сьцяг“, жадаюць рэдакцыі трывалай і ўдалай бырацьбы за вызваленьне рабоча-сялянскага працоўнага люду ад нацыянальнага і сацыяльнага прыгнячэньня.

Складаем 50,000 м. ахвяр, каб не ўпаў наш сьцяг“.

(Подпісы).

Сэкрэтарыят Беларускага Пасольскага Клюб.

- 1) Вільня, Віленская вул. 12, кв. 6.
- 2) Ліда, ІІ Слабодка 8, сэкрэтар Калясінікі.
- 3) м. Глыбокае, Дзясненскага пав. вул. Сенкевіча 46.
- 4) Жодзішкі, Сьвянцянскага пав. вул. Годлеускі.
- 5) Наваградск, Вялікі Рынак 14, сэкр. Я. Біруновіч.
- 6) Нясьвіж, Альбянскага 28, сэкр. Ян. Шнаркевіч.
- 7) Столбцы, Шпітальная 22, Г. Сабалеўскі.
- 8) Варанавічы.
- 9) Горадня, Мастовая 9.
- 10) Валкавыск, Пясковая 14.
- 11) Бельск, Замкавая вул. 3, кв. 1 сэкр. Канстанты Карыцкі.
- 12) м. Саюлка, Горадзенская вул. 34.
- 13) м. Клешчэлі, Бельскага пав. вул.
- 14) м. Крынікі, Горадзен. пав. вул. Горадзенская 34.
- 15) Пружаны, Вуліца ім. Бутневіча, 16.

Беларускі Пасольскі Клюб, Варшава, Вейская вул. Сойм.

Рынкавыя цэны у Вільні.

3 чэрвеня 1923 г.

У пудах. Пшавіца 34,000, мука жытняя 28,000, мука пшонавая 60,000-70,000, мука жытняя пытлявая 44,000, ячмень 25,000, грэчка 23,000, сена 18,000, авёс 30,000—32,500, гарох 28,000, саломы 11,000, морква 30,000, буракі 135,000, брусніца 20,000, бульба 7,500, капуста квашаная 26,000, цыбуля 20,000.

Мяса валовае 210,000, мяса сьвіное 260,000—265,000, цяляціна 150,000.

Конская сырая скура 200,000, валовая 280,000, хром І гат. за штuku 13,000, падашва 16,000—17,000 за фунт, падашвіца 18,000—19,000, халавы платавыя 55,000.

Шкло ваконнае 18,000 за матр, цэмант за 11-ці пудоваю бочку 142,000, вапна 65,000 за пуд, цыяблі 3-х палёвыя 85,000 за пуд, меншых разьмераў 95,000.

Цэна маюць нахіл на павышэньне.

Курс на грошы.

Варшава 8 чэрвеня.

- Доляры 61,300—62,500
- Англіійскія фунты 288,000—292,000
- Нямецкая марка 77—78
- Франкі 4.000 м.

31-га чэрвеня устаноўлен новы курс польскага золатага у 9.000 м.

ПАРТРЕТЫ

БЕЛАРУСКИХ ПИСЬМЕННИКАУ І ДЗЕЯЧОУ.

прадаюцца ў Беларускай Книгарні ў Вільні (Завальная) 7.

Датэтуль выйшлі партреты:

Ф. Багушэвіча, Я. Купалы, А. Гаруна (Прушынскага), І. Луцкевіча, Я. Коласа і З. Бядулі

Цэна з рамай і пад шклом **40.000 п. м.**

Бяз рамы **25.000 „ „**